

CHRYSYCIANSKAJA DUMKA

...I ŽBIARE SWAJU PŠANICU
Ů HUMNO, A PAŠLEDKI SPALE
AHNIOM NIAŮHASNYM'.

(Mat. III, 12)



CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ

WYCHODZIĆ ČASOWA RAZ U DWA TYDNI.

Padpisnaja cana z pierasyłkaj:

na hod . . 8 zał.

na paŭhoda 4 „

na 3 mies. . 2 „

na 1 „ . 80 hr.

Asobny numar kaštuje 30 hr.



ABWIESTKI ŽMIAŠČAJUCCA TOLKI NA WOKŁYDCY.

Kaštujuć: Celaja staronka 80 zał.

$\frac{1}{2}$ „ 40 „

$\frac{1}{4}$ „ 20 „

$\frac{1}{8}$ „ 10 „

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3).

Redaktar pryjmaje ad 9 — 12 i ad 4 — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIS.

Wychodzić raz u dwa tydni.

Hod I.

WILNIA, 25 STUDNIA, 1928 h.

Nr. 2.

* * *

Zahrymieła nad ziëmloju,
Świat tapiūsia u ciamnocie:
Nad krainaju majoju
Staŭ Chrystos u pazałocie.

* * *

Ruki ũ horu byli ũźniaty:
Tak z nadworku na nadworak
Na zarubie koźnaj chaty
Kłaŭ Chrystos pa źmieni zorak.

* * *

Ŭsiudy roŭna ũ pieraliku
Kala wokaŭ na lamoŭcy,
Jak jahniaty ũ letnim skliku,
Lehli zorki pry bakoŭcy.

* * *

Jak Chrystos ũžo skončyŭ dzieli,
Ŭźniaŭ maluča wočy ũ horu:
Spraŭ, kab zory tuť hareli!l,
I sam zniknuŭ ũ nočnym moru.

* * *

Zabliščeli wokny ũ chatach,
Lud zbudziūsia apaŭnočy —
Lud toj samy — ũ chałatach...
Tolki poŭny zoraŭ wočy.

Praha.

Fr. Hryškiewič.



20 studnia, 1928 h.

... „I źbiare swaju pšanicu ũ humno, a paśledki spale ahniom nia ũ hasnym“. Hetkuju dumku pałażyli my ũ asnowu našaj časopisi. Značennie hetaj dumki jasna: usio, što nia z Chrystusam, nia maje ũ sabie sensu i zhinie marna. Hłybokaja heta Božaja dumka stajecca dla nas jašče jaśniejšaj, kali my dobra pryhladzimsia da rysunku na wokładcy našaj časopisi. Bačym my tam, jak Chrystus, zžaŭšy pšanicu, źwizaŭ jaje ũ snop i ũskłaŭ na swaje plečy, a ũsia-kija nia ũžytkoŭnija paśledki zły duch pale ahniom i pušča je z dymam. Słowam, z Chrystusam umałot, karyść, sens žyćcia našaha, a biez Jaho — pustata, ciemra, adzin dym.

Woś-ža i hetyja ewaneličnija słowy i rysunak na wokładcy „Chr. Dumki“ ũžo sami praz siabie haworać ab jaje charaktary. Usio heta wyrazna hawora, što časopiś naša pawinna być pradŭsim relihijnaj. Metaj jaje pawinna być pahłybleńnie žyćcia relihijnakatalickaha jak praktyčna, tak i teoretyčna siarod šyrokich słažoŭ bielaruskaha hramadźianstwa i narodu.

Adnak, pryznajomsia, pieršy numer „Chr. Dumki“ nie całkom wyšaŭ takim, jakim być pawinien. Znajšliŭsia ũ im rečy, jakija abo susim lišnija, abo duža mała majuć supolnaha z relihijaj. Zrabili my heta świedama, žadajućy paćuć krytyčny hołas našych pryjacielaŭ. Čakać na hety hołas doŭha nia pryšłosia. Až niekalki ũwah wusna i piśmienna, atrymali my ad duža paważnych ludźiej. Henyja ũwahi paćwiardzili ũsio toje, što my wyšej skazali ab tym, jakoj pawinna być naša časopiś.

Majućy heta na woku, spadziatomsia, u dalejšym zadańnie redakcyi ablahčycca. Čiapier ũžo jasna wyjaŭiłasja, jakoj pawinna być „Chr. Dumka“. Jasna takža dla nas i toje, što časopiś naša maje niamala pryjacielaŭ u asobach ludziej paważnych i zdolnych pamahćy nam swajej pawahaj, radaj, piarom, a takža i materjalna.

A heta ũsio dadaje nam achwoty da stojkaj i wytrwała j pracy na Božaj niwie.

Usio naprawić u Chrystusie...

U źwiazku z usiestaroŭnim adradžeńniem bielaruskaha narodu treba źwiarnuć bolš ũwahi na adnu wielmi waźnuju, a najbolš možna skazać zaniadbanuju reč — na relihiju. Kali adradžeńnie jdzie ũ usich kirunkach, to nia možna apuścić i hetaj tak waźnaj sprawy.

Chacia, praŭda, naš narod i tak relihijny ad pryrody, jon nikoli nie adstupicca ad Wiery, ad Boha, ale byŭ-by wialiki niarozum tak sudzić apuścić ũsy ruki i ũžo ničoha nie rabić u hetym kirunku, bo, jak prykazka kaža, „błahoje pałažeńnie sapsuje j dobreje sumleńnie“. Treba pracy j to wialikaj pracy ũ hetym kirunku, pracy zhodnaj z imknieńniem samoha narodu, jakoha relihijnafilozofičny nachił jość našaj narodnaj asobnaścij.

Kab dasiahnuć poŭnaha raświetu bielaruskaha relihijnaha žyćcia, treba pawodle majej dumki, zrabić nastupnaje:

1) Zawiaści rodnuju bielaruskaju mowu ũ kazańniach i dadatkowym nabaženstwie.

U nas na Bielarusi, jak wiedama, nawučańnie relihii za małymi wyniatkami adbywajecca ũ čužoj mowie. Kožny zdarowa myślaćy čalawiek pryznae, što taki stan rečy jość stanam nienarmalnym. Razumiejeca, kamu bolš idzie ab narodnaść, jak ab chwału Božuju, tamu niam a što i hawaryć; ale kamu sprawa relihii štości dyj znača, toj, choć-by sam byŭ i inšaj narodnaści, musić zrazumieć škodnaść takoha stanu nia tolki dla našaha narodu, ale tak sama i dla sprawy Kaściola, a zrazumiejeca heta budzie staracca naprawić hetu nienarmalnaść.

Moža wy skazać, što adnak-ža, nia hleddziaćy na heta, narod bielarusk i astaŭsia wiernym nawucy Chrystusa. Tak, jon astaŭsia wiernym, moža dziakujućy swajoj pryrodnej relihijnasći; a moža nia było takoj pakusy, jak čiapier z starany biazbožnaha komunizmu!

Ja baču, jak napr. mała spaŭniajecca druhoje kaścielnaje przykazańnie, jak mnohija nia majuć taho prakanańnia, što treba ũ niedzielu j świata pajsć na nabaženstwa j wysluchać nawuku. A heta-ž adziny tolki sposab u našych warunkach, dzie dorosły čalawiek moža znajści aświačeńnie ũ relihii, moža nawučycca praŭdaŭ wiery!

Čto-ž patrapić da ich tak pramowić, kab pierakanać ich u hetym? Jako-ž słowa, jak nia rodnaje moža hłybiej dastacca da ich rozumu, zakranać ich paćućcio, kab byŭ pažadany skutak?

Tak, słowa rodnaje!

Siud-tut pa kaściołach ksiandzy ũžo haworać kazańnia pa bielarusku, ale jašče wielmi mała.

Dla dobra sprawy Bożaj i dla karyści našaha narodu treba, kab hetak było ūsiudy, dzie tolki żywle bielaruskaj narod.

Razumiejecca, treba heta rabić z rozumam. Nia možna pakul što zawodzić hetaha tam, dzie nieświadomy narod, niedarossy jašče da zrazumeńnia istoty rečy, hetaha nie chacieŭ-by.

2) Wydawiectwa j raspaŭsiudźwańnie rehlijnaj bielaruskaj literatury.

Na staronkach bielaruskich hazet užo nia raz zdaralasja spatykać paasobnyja hałasy, što zaklikali rabić štości ū hetym kirunku. Ciešymsia, što paŭstała „Chr. Dumka“, jakaja pawinna najbołš swaju ūwahu źwiarnuć na sprawy rehlijnyja, pradusiŭ na wydawiectwa paasobnych kniżak rehlijna-maralnaha źmieštu ū našaj mowie. Drukawanaje slowa ū našyja časy maje ahramadnaje značėńnie, tak što i tut biez jaho abyjšcisja nie mahčyma.

3) Zakładańnie rehlijnych tawarystwaŭ i zakonnych bractwaŭ.

Majemo palityčnyja partyi, majemo krychu kulturnych ustanowaŭ, a rehlijnaha tawarystwa nie majemo ni wodnaha.

4) Praca rehlijnaha ūświadameńnia — ūsiudy, jak chto dzie moža; jana mahła-b dasiahnuć tych, chto chadzić da kaścioła ci nia moža, ci nia maje achwoty. Najprašciejšy sposab — heta

budzie čytańnie wiečarami ciapier zimoju zabrauśysja dzie ū adnej chacie jakojeści rehlijnaje kniżki, napr. Katechizmu, zamiest niepatrebnych abmowaŭ, zamiest tolki „hi-hi-hi“ dyj „ha-ha-ha“!

Takuju pracu asobnym adzinkam biaz systemy ū rassypku wiaści dobra, ale nie saŭsim; mnoha bylo-b lepiej, kab kiraŭnictwa takaj pracy ūziało na siabie jakoje rehlijnaje tawarystwa, ci zakonnaj bractwa.

5) Urešcie treba nam takich światych Franciškaŭ, Daminikaŭ, jakija świataściu swajho žyćcia byli-b dla nas świeżym prykładam, jak majemo žyć na świecie, a haračaju wymowaju adkryli-b u sercach i rozumach našych zbaučyja krynicy daroŭ Bożych, krynicy Miłasći i Łaski; swajeju-ż pracaju achwiranaju wyraŭniali-b „daliny i hory“, zrabili-b toje ū našym rehlijnym žyćciu, na što my — ludzi zwyczajnyja, zdabycca nia možam.

Inšyja z hetych punktaŭ, ci majučyja z imi mnoha supolnaha užo padawalisja da wiedama hramadźianstwa daŭno praz asoby ruplywyja ab dabro Rehlii, a ū apošnija časy robiacca užo staranni ab uwładzeńni niekatorych z ich ū žyćcio.

Chto tady moža zrabić što-kolečy ū hetym kirunku, niachaj robić, kali nie ū adnym to ū druhim, kali nie ū tym, to ū hetym; niachaj robić, nia hledziačy na ūsie trudnaści.

X. P. T.

Adkul i kudy jdziom?

I.

Henyja dwa pytańni spakou wiakoŭ cikawiać rozum čaławieka i, abo napaŭniajuć jahonyja hrudzi patolaj, abo niaŭpynna turzajuć ciazkimi sumniwami, zależna ad toho, ci adkazu šukaje ū jasnym padprzyrodnym świetle Wiery, ci na krutych dušahubnych ścieżkach ūlasnaha rozumu.

Adkul i kudy jdziom?...

Pytańnie heta kazaŭby taja woś, la katoraj usio krużycca, heta zahadka, nad katoraj łomiać sabie hałowy ūsie daŭnyja i sučasnyja filozofy.

Adkul i kudy jdziom?...

Heta najhlubiejšaje i najbołš žyćciowaje pytańnie, bo adkaz na jaho, dasiahaje najhlubiejšaha nutra našaj istoty, bo na henym adkazie apirajecca ūsia budućnaść čaławieka, pryčyna jahonaha bytu i wyrašajecca meta žiamnoha žyćcia.

Adkul i kudy jdziom?...

Na heta pytańnie každy z nas pawinien znajści adkaz i to zaraz, nieadkladna, bo tahdy užo, kali na haławu, pakrytuju rasoj walađarnuju ruku śmierć, a pierad asalaŭielymi wačyma stanie ciomnaja, nierazhadnaja pryłaść — tady užo budzie pozna..

Tady jano z uzdwojenaj siłaj budzie turzać

kanajučym sercam, dy mučycimie strywożany śmiarotnym zacham rozum, katory za žyćcia nie chacieŭ im cikawicca.

Dyk pastarajmosja-ż choć častkowa adkazać na henaje pytańnie.

* * *

Była ū našym žyćci para, kali takaje pytańnie nikomu z nas nie rabiła żadnaje trudnaści: to byli hady dziacinstwa, kali najdarožšaja sercu asoba — rodnaja matka, kładučy pieršy kryż na hrudziach, wučyla malitwy.

„Ojca naś!“ U henych ciopłych slowach twoj prosty dziciacy rozum biez nijakaha trudu znachodziŭ sabie wyjaśnienie skul ty i ūsie toje na świecie, što ciabie akružaje... „Prydzi walađarstwa Twajo!“ — Henaja častka malitwy kirawała twaje niawinnyja wočy łasnie tudy, kudy jdzieš, pakazwała waźnaść i świałość mety twajho žiamnoha žyćcia.

I tak biehlh hadki za hadami spakojna, ščasnaja, nie zatumanienyja žadnaju chmarkaju sumniwaŭ, kłopot i ūnutranaha zmahańnia. Ach! Heta była taja świetlaja, miłaja i radaśnaja wasna dziciačaje niawinnaści i Wiery — čas twajho dziacinstwa „sielskaha, anielskaha“, jak kazaŭ Mickiewiž.

Ale pryšla drukajaj para, para junactwa — moladaści „burnaj i chmurnaj“.

Naprawić usio ũ Chrystusie!

Da hetaha času hawarylasia ab patrebach u żyćci našym relihiynym, ale dla dabra našaha narodu treba naprawy ũ Chrystusie i ũ żyćci sa-cyjalnym, palityčnym i kulturnym, a tak sama i ũ żyćci asabistym koźnaha z nas.

Wy, dziejačy biełaruskija, duchawienstwa, pieśniary, piśmieńniki, wydaŭcy, usie pracuńniki kulturnyja, woś wam udziačnaje pole da pracy!

Naprawić usio ũ Chrystusie!...

D. Aniśko.

Wypisywajcie i pašyrajcie adzinuju bie-laruskuju relihiijnuju časopis: „Chryścijan-skuju Dumku!”



I ni adtul, ni adsiul pačalo rabicca tabie ciesa ũ hetych ramkach Wiery i Bożych zakonaŭ, katorych dahetul pilnawausia; niejak stała tabie ũžo dušna ũ henaŭ atmosferu posluchu i cno-ty. Rozum twoj pačau ũžo šukać razwiazki roz-nych żyćciowych zahadak za hranicami wiery; zdawałasja tabie, što ty ũsie tajny razwizaš swai-mi ũlasnymi siłami. A z druhoha boku swiet i ja-honyja prynady ciabie wabiŭ k'sabie, suliŭ swaju roskaš, pryraŭ zaspakoić usie žadańni dy adzy-waŭsia ũ hrudziach twaich žyčnaju pieśniaŭ kipu-čaha żyćcia n.olađaści:

„Hej, skaštujma-ž my żyćcia,
Bo żywiom my tolki raz!”...

Tak imčalisia burna hady za hadami ũ bia-zupynnaj pahoni za wiedaj, nawukaj i ũrażeńnia-mi, šukajučy pođnaha zdawałeńnia... I ni raz tabie ũžo zdawałasja, što woś, woś jašče adžin krok, adna natuha i supakoiš swoj prahawity rozum; zdabudzieš najwyšejšuju stupień wiedzy; tymčasam taja kryłataja ptuška wiedzy j nawuki ũciałała pie-rad taboju, by toj cień, katoraha nielha zlawici...

I raz pa-raz padnosiŭ i prykladaŭ da wus-naŭ ty čaru roskašy, kab upaić jeju swaju nie-nasytnuju maładuju bujnaju dušu, dy supakoić piakučy smahu ščaćcia, ale za koźnym razam wyšlizhalaŭsia jana z twaich ruk, jak wada, za-čerpanaja žmienaj z krynicy... A-ž zmohsia ty,

Z katalickaha żyćcia.

Apost. Stalica i narody. U 1927-ym hodzie adnosiny pamiž swiatou Stalicaju i swietam uz-mocnilisia istotnym i padziwuhođnym sposabam. Kali ũ 1914 h. mieła swiataja Stalica tolki 5 nun-cyaturaŭ i 11 internuncyaturaŭ, to ũ kancy 1927 ho-du mieła ũžo 21 nuncyaturu i 11 internuncyaturaŭ. U 1914 hodzie byli pry św. Stalicy tolki dwa zastupniki dziaŭžawaŭ (Hišpanija i Aŭstryja) i 14 paŭnamocnych dziaŭžauŭnych ministraŭ. Cia-pier-ža ũ Watykanie majuć adumysłowych wy-słannikaŭ 11 dziaŭžawaŭ, a 19 dwiaŭžawaŭ paŭ-namocnych ministraŭ.

Aprača dyplomatycznych zastupnikaŭ maje św. Stalica ũ roznych krajoch apostalskich dele-hataŭ, ich-ža jość 18. Za čas ulady Piusa XI padpisali z św. Stalicaju konkordat nastupnyja dziaŭžawy: Estonija 1922 h., Bawaryja 1924 h., Polšča 1925 h. i Litwa 1927 h. Konkordat z Ru-mynijaj nia byŭ jašče parlamentam ratyfikawany. Hatujecca konkordat z Prusijaj i Würtener-gijaj.

Św. Teresa i misyi. Kardynał Vico, pre-fekt kongregacyi abrađu, wydaŭ dekret, jakim św. Teresa ad Jezusa imienawanaja patronkaj misyi na ũsieńkim świecie. Pašyreńnie pašany da św. Teresy pa ũsim świecie dakazała, z jakoj radaścij swiet pryniaŭ heta zdareńnie. U najda-lejšych krainach pałajuć da jaje sercy kachań-niem i za jaje prošbaju, sapraŭdy, padaje z nieba šmat łaski. Dziakujučy hetamu mnohimi bisku-pami była paślana prošba ũ kongregacyju abrađu,

biedny, u henym błudnym matawile niaŭdačaŭ i rasčarawańniaŭ i pačali apadać krylla twajho ducha.

Nastała treciaja para żyćcia — suchaja wo-sień staraści. Pierad taboju — ciomnaja budučyna, ab katoraj na't i ũspomnić nie chacieŭ, bo jaje bajaŭsia.

Za taboju laħła sumnaja, poŭnaja niaŭdačaŭ i rasčarawańniaŭ, minuŭščyna, uspaminy katoraj napaŭniłi hrudzi horkaju bollu.

A sučasnaść wyhladała, by apustošanaje pa-žaryšča, na katorym styřeć ty sam tolki adzin, adzinoki walađer swajho ũlasnaha ščaćcia, kato-raje zahubiŭ tut woś pad henymi ruinami i pa-pieliščaŭ żyćcia biaz ładu, biez zdabyčau i biaz mety...

Woś-ža tady pieršy raz pačalo ũžbiahać ta-bie na rozum pytańnie: adkul i kudy jdu? A pa-sła mnohich let zatružyla duša twaja pa swietłym i ščasnym dziaćcinstwie i pieršy raz adkliknulaŭsia ũ sercy tuźnaja dumka: „Niaŭžo-ž usio toje, u što wieryŭ, buduči dźciłam, było praŭdaj?”...

I paplyli ślozy z sumnych waćej razam z sła-wami: Moj Boža!

Čamu tak serca majo nyje,
Čamu zamiraje żyćcio ũwa mnie,
Čamu niabies Twaich abrazy swiatyja
Nie čarujuć dušy ũžo majeŭ?...

kab św. Teresa była mianowana patronką misyj. Świąty Ajciec Pius XI był da ślozaŭ parusany hetaju prośbaj i adpawiednym dekretem św. Teresa, pobać św. Franciszka Ksaweraha, nazwana patronką misyj.

Katolicki Instytut u Arhentynie. 1-ha studnia 1928 h. u stalcicy Arhentyny, Buenos Ayres, był paložany kamień pad budowę Atheneum katolickaje moładzi. Užo ŭ 1917-tym hodzie dumali ab zakładzinach hetaha wialikaha relihijnaha i kulturnaha centru, ale da ździejsnieńnia hetakaha planu možna było ŭziacca tolki aź u hetym hodzie. Budawańnie budzie kaštawać kala 1,300,000 dalarau. U hetym instytucie katolickim junakom budzie dana relihijnaja, kulturnaja i socyjalnaja adukacyja. Na ŭтрымаńnie instytutu treba budzie kožny hod 100,000 dalarau. U budyńninie buduć: kaplica, teatr i biblioteka. Kamień zakładzinau paświaciŭ paślannik św. Ajca, a na ŭračystaści byli prysutnymi prezident republiki, ministры i wysokija ŭradniki.

Kat. Uniw. u Lowanii. Lowanski (Belhija) katolicki uniwersytet, z pryčyny sioletniha jubileju, wydaŭ u dwuch tomach „Analectes pour servir à l'histoire de l'université de Louvain”. Abodwa tomy paświacany doli uniwersytetu ad 1914 hodu, ad pačatku wialikaje wajny. U pieršym tomie, aprača hetaha, jość časć administracyjnaja, nekralohi z wajny i rad wažnych wielmi pracau ab historyi.

Japoncy kataliki ŭ Brazylui. Jak usim dobra wiadama, Japoncy nia miešciacca ŭ kraju swajom i musiać pakidać swaju baćkaŭščynu.

Wialiki lik pryjechała ich, u apošnich hadoch, da Brazylui. Miž emihrantami lučyla mnoha katalikoŭ, a dzieła hetaha biskup z Nagasaki pasłaŭ tam swajho ksiandza, jaki, jak čutna, zaklaŭ tam apostalskuju školu dzieła pryhatawańnia misyjaneraŭ pamiž japonskimi emihrantami. Škola jość pad kiraŭnictwam a. a. Żuizaŭ i padparadkawana prosta Prapahandzie Wiery.

Cennaści ŭ Watykanie. Msgr Tisserant z Watykanskaje bibliateki wydaŭ wialiki katalog armianskich rukapisau schawanych u Watykanskaj bibliotecz. Heta jość wialikaja kniha, bolej 400 bačnau druk i abymaje prawidlowyja adpisy 127-och rukapisau. Pieršy tom był pieradany jaho ŭświataści Piusu XI, jaki ščyra Msgru Tisserantowi padziakawaŭ.

Katalictwa ŭ Anhlui. Ab roście katalictwa ŭ Anhlui ŭświadčyć statystyka, wydana ja „Catholic Directory”. Pawodle jaje prybyło katalikoŭ ad 1911 hodu, heta jość za 16 hadoŭ, 158,679. U hodzie 1911 — 3,609, u 1912 h. — 6,511, u 1915 h. — 9,367, u 1920 h. — 12,621, u 1926 h. — 11,714, a ŭ 1927 h. tolki ŭ 6-och dyjacezyjach — 1000. Lik duchaŭnikoŭ był u 1926 h. — 4125, a ŭ nastupnym hodzie 4160. Kaściołaŭ prybyło 50, jość ich ciapier 2135. Parachwiŭjalnych školaŭ jość 1235, na 35 bolej, čymśi ŭ papierednim hodzie. Školaŭ siaiednich jość 486. U 1926 hodzie było achryšćana 67.710 dzieciej, na 2000 bolej, jak u 1925 h. Žanimstwaŭ bylo 19682. Razam prybyło katalickamu wierawyznańniu 87445 asobaŭ. Ciapier u Anhlui, razam z Walijaj, jość 2,143,305 katalikoŭ; heta jość 6 proc. usiaho nasielnictwa.

Što tak pryčmiła ahoń Twajej miłaści,
Katora tak jarka daŭniej plamianiela,
Hdzie padzielaŭ zorka niawinnaj radaści,
Kudy, kudy jana palaciela?!”...

Takaja woś historyja ŭ ahułnych narysach tysiačaŭ duš, tych, što pakinuŭšy prostyja šlachi Wiery, šukajuć, jak św. Aŭhustyn, dla swajho rozumu nowych daroh, a dla serca — nowych urażeńniaŭ. Takaja dola tych, katoryja wyraklisia Praŭdy. Nia wiernucca da jaje, aź pakul zmučanyja biezdarozžam i ciažkimi balučymi hrachami nie pačnuć kajacca razam z ŭświatym Aŭhustynam:

„Płača duša maja i ścichnuć nia moža
I chiba supakoj nia znojdzie sabie,
Aź pakul, moj mocny, miłaserny Boža,
Nie adpačynie na wiek wiečny ŭ Tabie!”...

Hetak dziejceca ŭ koźnaj zbientežanaj dušy, bo adna tolki jość praŭda spradwiečnaja, nieabmylnaja, staŭaja — taja samaja dla ŭšich i dzieła taho na pytańnie: adkul i kudy jdu? — adzin tolki dla koźnaha čalawika jość adkaz, toj adkaz, jaki daje spradwiečnaja, nieabmylnaja Wiera.

Dyk kali spytaješ: adkul i kudy jdu? — to adkaža tabie na jaho małoje dziecia, katoramu Wiera na Chryście św. danaja pamahaje lohka zrazumieć henu praŭdu; adkaža tabie siwy starac nad hrobam, katoramu Wiera była żyćciowym

świetačam, adkaža niawučany prastačok wiaskowy, katoramu łaska Božaja pamahaje adčuwać i žhadwać henu praŭdu; adkaža wučony mudrec, katory ŭ nadpryrodnym ŭświate Božaha Abjauleńnia praŭdy henyja dašledžwaje, pahlyblaje, prajmajecca imi i z pašanaj pierad imi schilaje hołaŭ.

Oś-ža, kali čhto žadaje na pytańni: adkul i kudy jdu — najści adkaz — toj, abo musieć ścieračy swaju dzieciačuju wieru, abo, kali kryj Boža, nie ŭściaroh jaje i nanawa ciapier pytajecca — toj pawinien wiarnucca pa adkaz da swajej dzieciačaj wiery.

I dzieła taho koźnamu z nas siańnia na pytańnie: adkul i kudy jdu — adzin tolki astajecca adkaz — toj, katoraha nawučyŭsia ŭ dziecinstwie z katechizmu:

„Ad Boha my, bo Jon stwaryŭ nas”.

II.

Žyŭ za dawien-daŭnych wialiki chryścijan-ski mudrec ŭświaty Aŭhustyn.

Raz u hłybokim zadumieñni chadziŭ jon nad moram dy ŭhladaŭsia ŭ jaho raschwalawanuju šyr.

Burliwyja chwali niašli jamu tajomny, niaŭniatny šum marskoje hłybi, rasścialsijnia zapienienyja pad jaho nahami, dy znoŭ uciakali ad bieraŭ ŭ niawiedamuju dal..

A ad ziamli dychaŭ čysty świeży wiačerni

Uračystaje wyznánnie wiery prezidenta Peru. Dnia 30 kastyčnika 1927 h. pašla ũračystaj Imšy św. u bazyliky metropolitalnaj u Limie, na katoraj byli prysutnymi: prezident rečypaspalitalaj, dyplomaty i šmat wydatnych asob, adbylosia adkryćcie ũ pałacy arcybiskupskim pamiatkawaŭ tablicy VIII-ha narodnaha Synodu. U pramowie, skazanaj z pryčyny hetaj ũračystaści, arcybiskup Limy, Mgr. Šimon ad imia biskupaŭ Peru žwiarnušsia da prezidenta rečypaspalitalaj z sardečnymi wyrazami ũdziačnaści, što Kaściol znajšoŭ u im waładara, katory zašisiody stara-jecca, kab pamitž Kaściolam i haspadarstwam była zhoda. „Sławim u Twajej asobie, panie prezydencie—kazaŭ X. Arcybiskup — prezidenta wierułačaha, katory pawaha Boha, Chrystusa i Jaho Kaścioła uznaŭ jaŭna słowam i čynam u kraj i za krajem, jak čaławiek prywatny i jak waładar, katoranu Boh za heta bahasławit i blahasławit budzie“.

Šw. Ajciec ab jednaści kaściołaŭ. Nidaŭna św. Ajciec abwieściŭ encykliku (publičny list), u jakoj zaklikaje inšyja rehii da pałučeńnia z rehiihaj katalickaj, a tak-ža „wyrá-že ŭal z pryčyny tych pahladaŭ, pawodle jakich usie rehiiŭ dobryja. Papiež u liście hetym zakli-kae biskupaŭ, kab jany ašcierahali narody prad niebiašpiekaj, wynikajučaj z swabody rozumieć sprawy wiery, jak čto choča. U kancy encykliki haworycca, što jednaść moža być ašiahnuta tolki praz pawarot inšych chryšćijanskich wyznánniaŭ na ũtońnie katalickaha kaścioła.“

Z žyćcia rehijnah ũ S.S.R.R.

Chryšćijanskija jačejki. Usie natuhi kamu-nistyčl, kab wykaranić z žyćcia Rasiei Chryšći-janstwa, nia dali pažadanych wynikau. Naprociŭ, prašledawańnie rehiiŭ tolki ũzmacniaje jaje. Naj-cikawiej tože, što chryšćianie pašyrajuć swaju rehiihu takim-ža sposabam, jak kamunisty kamu-nizm. Dziela hetaha astatnim časam paŭstajuć tak zwanyja chryšćijanskija jačejki. Istota hetych jačejek znachodzicca ũ tym, što hrupa ludziej, adnolkawych rehiihnych prakanańniaŭ lučacca razam i pacichu, dzie tolki možna, pašyrajuć swaje prakanańni na inšych. Pašyreńnie hetkim čynam chryšćijanstwa ũ S. S. R. R. adbywa-jecca nia tolki siorod šyrokih narodnych masaŭ, ale tak-ža siorod čyrwonaj armii i siorod kamunistyč-naj maładzieży.

Prawasłaŭie i ũrad kamunistych. Z Ma-skwy niadaŭna dašlaasia wiestka ũ hazety ab tym, što pad kiraŭnictwam Charkaŭskaha arcybiskupa adbylosia wialikaje rehiihnae wieča, arhanizawane praz Patryarcha. Na hetym wiečy ad imia prawasłaŭnaj carkwy wystupiŭ z lekcyyaj praŭ. kananičnaha prawa Kuźniecowa, jaki prad-ŭsim padčyrknuŭ, što za časaŭ cara cerkwa cał-kom była zbratana z palitykaj. Dziela čaho ũpa-dak caryzmu paciahnau za saboj takža da ũpad-ku i cerkwu. Dalej praŭ. Kuźniecowa wykazwaŭ patrebu pryznać Sawiety i malicca za ich.

Usio heta było-b nadta dobra, kab tolki Sawiety dy z cerkwy nie žadali zrabit swaju služku, jak i car rabiŭ.

wietryk, niasuły z saboj pach lasoŭ, paloŭ i lu-choŭ kwicacystych.

I pytaŭ u dumcy Aŭhustyn mora i ziamli i celaj pryrody: „ci wy Boham maiŭ? ci moža-cie wupaŭnić majo serca, zadawolić majo dušu?“...

I zašumiela burliwaje mora, dychnuŭ silny wiewier ad lasoŭ i paloŭ i zdałosia Aŭhustynawi, što mora i lasy i pali kałastyja zhodna niasuć jamu adkaz: — „Šukaj nad nami, šukaj nad nami — nia my twaim Boham! My nia možam dać tabie absalutnaha ščastačja, zdawolić twaich žadań-nia: zolata, dastatki, celaj pryrody — heta stwa-reńni nižežyja ad clabie, čaławieča; šukaj nad nami!“...

Tymčasam sonca pamału pačalo chawacca za dalokim niebasčitam, pa jakim rassypališia zory, a pamitž ich žywiŭšia sierabrysty bledny miesiac. Car cudnaj, cichaj pahodnaj nočy piera-poŭniŭ Aŭhustynawu dušu rajs-kim zachapleńniem.

„Ci wy maiŭ Boham?“ — pasłaŭ zorkam mihatliwym pytańnie.

Ale praz miliardy rassypanych pa niebie zorak, jakby praz struny, wialikaj u prastory za-wiešanaj harfy, praciahnuŭ doŭhi, mahutny pa-wažny akord nadziemnaj melodyi i adazwašusja ũ wušač Aŭhustynawych sławami psalmu: „Jon stwaryŭ nas!“ (Ps. 99,3). My tolki jahonya stwa-reńni, a nijakaja stworanaja pryhožaść nie zdawo-lić twajej duży i serca, šukaj nad nami!...

Dyk panieslasia dumka Aŭhustynawa jašče dalej, uzniałasia wyżej widomaha świetu mate-ryalnaha, uwažšla ũ kraju ducha i pytała adnaho za druhim najšańniejšych duchaŭ: „Moža wy Bo-ham maiŭ? Mo' wy paložacie kaniec maiŭ sum-niwam i ũspakoicie zmučanae serca?“...

Ale j hety raz cely świet ducha adkazaŭ Aŭhustynawi: „Šukaj nad nami!“... My tolki ma-leńkija, drobnieńkija iskrački biazmiernaha sonca praŭdy; časta my bludzim i sychođzimo z doro-hi, my tolki krychatnyja kropielki biazdonnaha akijanu žyćcia — žjaŭlajemsja na świecie i cie-raz chwiliŭnu znoŭ hinim. „Oj nie! nia my twaim Boham! Šukaj nad nami!“...

Tady duša Aŭhustyna padniałasja pawyž usiakaha stwareńnia: wyšej ziamli j mora, nad zo-ry i niawidomy świet ducha až da Božaha tronu...

I boleŭ ũžo nie pytała. Jahonaja dumka za-hlybiłasja ũ razmyšleńni ab Bohu Nieskančatnym; jaho serca ũ rajs-kim zachapleńni nadpryrodnym zatapilasja ũ tym, Katory jość Alfaj i Omehaj (pačatkam i kancom) usiešwietu, a wusny šaptali biazwiedna: „Dla Siabie Ty stwaryŭ nas Boža: i nie sŭpakoicca serca našaje, pakul nie sapačy-nie ũ Tabie!“...

Zlučycca z Boham z najwyžyšim ideałam žyćcia — *zbawit — aščašliwić dušu swaju* — woś adkaz na pytańnie: Kudy jdziom?...

Knihapis.

Ks. D-r J. Rešeć. Karotki katechizm dla Biełarusau katalikoŭ. Wilnia 1927 h. str. 47.

Slušna katechizm uwažajecca za najwažniejšuju z relihiynych knižak: Biez jaho ab inšych nia možna j dumać, nia majuć nijakaj racyi być. Katechizm, wusny ci pisany, jość tej bramaj, praz katoruju narod uwachodzić u poŭniu žyćcia relihiijnaha, zbližajecca da aŭtara, konfesijanału, a praz heta — da Boha, Stwaryciela i Zbaŭcy. Dziela hetaha wielmi wažnym jość fakt žaŭleńnia ũ 1927 hodzi biełaruskaj katechizmoŭki, majučaj užo poŭnuju aprobatu kaścielnaj ułady. Heta imienna adroźniwajeć jaje ad hetakaha-ž rodu daŭniejšych pačynańniaŭ. Najstarejšyja biełaruskija katalickija katechizmy, pachodziadźcyja z XVI i XVII stалеціaŭ stanowiać siańnia tak wialikuju redkaść, što nia majućy ich pad rukoj trudna prawišć jakoje paraŭnańnie pamiž imi i nowawydanym. Zatoje chočycca zrabić paraŭnańnie biełaruskich katechizmowak, wydanych užo pa skasawańni zabarony biełaruskich drukau, z katechizmam układu x. dr. Rešecia. Woš-ža dasiulešnij takoha žmjestu knižački byli pierawažna pracaj asob šwieckich, jakija dawoli paniawolnicku pierakładali z polskaha na biełaruskaj katechizm x. Filochoŭskaha. Duchoŭnyja ŭłady pierakładu nie paddawali cenzury, zdawalniajućysia na karotkim *imprimatur*. Inačaj sprawa maicca z abhawarywanym katechizmam. Pierakładu i ŭkladu jaho dakanau x. dr. fil. i teol. J. Rešeć, kaplan dobra abznajomleny z pradmietam swajej pracy. Asobna kamisija pry Kuryi Mitrapalitalnaj u Wilni, skłađ jakoj stanawili: ks. prałat J. Ušyła, ks. kanonik A. Sawicki, ks. W. Hadleŭski i ks. Ad. Staniewicz, pierahledziła rukapis. X. dr. L. Puciata, jak cenzar knižak relihiijnaha žmjestu, pałažyŭ na hetaj knižcy swajo *nihil obstat*, pašla čaho nastupila arcybiskupskaje *imprimatur*. Nia biez značeńnia peŭniež jość fakt, što katechizm wydany koštam J. E. Arcybiskupa, Wilenskaha Mitrapalita. Dziela taho, što nowaja biełaruskaja katechizmoŭka maje za saboj pawahu stolki i takich aŭtorytetaŭ, recenzent nia maje šmat ab čym hawaryć.

Pacieri padanyja tut jość u formie niadaŭna ustalenaj praz episkopat. Nيامa ũ im nijakich *łaski-š, błogostawiona-š...*, ale poŭnaja *łaski*, bahasłaŭlena... Pa pacierach iduć čarodna katechizm ahułny i padrabiazny, urešcie ministrantura. Wyklučanaj tut prosta jość prysutnaść pamylak dohmatačnych i maralnych, mohuć być zatoje pamylki jazykowija, na katoryja niachaj pakaža fačowy biełaruskaj mowawied.

Čaj Karotki Katechizm budzie dobrym zapacatkawańniem daľšych prac žmjestu relihiijnaha dla narodu biełaruskaha.

T.

Prysylajcie padpisku, a takža i adrasy na probnyja numary „Chr. Dumki“

J. Jöergensen. Prypowieści. Pierakłaŭ na biełaruskiju mowu x. P. T. Wilnia 1927 h. Str. 55 z partitram aŭtara.

Wiazanku Prypowieści wiadamaha danskaha piśmiennika J. Jöergensena papieredziŭ pierakładčyk x. P. T. karotkim ustupam, u jakim u niekalki sławach raskazaŭ ab dziejach žyćcia hetaha wydatnaha čalawieka, budučaha wytrywalm i — skažam — ščasliwym žukačom wiečnaj Praudy, jakaja jamu tolki ũ majskim wieku abjawilasja ũ čelaj poŭni ũ katalickim kaściele.

Dumku pryswajennia biełaruskamu piśmiestwu Prypowieści wydatnaha konwertytu treba nazwać wielmi ščasliwaj z šmat bakoŭ. Pradusim Jöergensen maje dušu padobnuju da dušy biełaruskaj. I tut i tam pakora, mistycyzm, asabliwaja relihijność, luboŭ pryrody. Ale jość i rožnicy. Woš daremna žukali-b u dušy Biełarusa soniečnaha zadawoleńnia z žyćcia, jakoha stolki maje ũ sabie daaski paet. Wybar prypowieści wielmi ŭdaly. Ščyrasloŭnaj jość poetckajja praca Jöergensena, choć zwyčajna ŭbranaja ũ skramniejšuju na wyhlad prozaičnuju adziejynu. Cytajućy jaje, niazrazumliwaješ uražanńie, što ũ swaim jasnawidzie daloki ad nas ciełam aŭtor bačyć adnak naskroś dušu biełaruskaju i dla wyražańnia swaih dumak i pačućciaŭ dabirajeć imienna paniaćciaŭ, sloŭ, abrazoŭ i paraŭnańniaŭ, najboľš zrazumiełych dla Biełarusa.

Jöergensen, wialiki i natchniony piśniar i pakłoŭnik św. Franciška, padlahaje i ũ Prypowieściach čaru franciškanskaj lehiendy. Prostymi sposabami zdabywaje tut poet efekty silnyja, niazbytyja. Lepšym, čyściejšym staniacca každy, čto ŭwažna i staranna pračytaje hetuju pryhožuju knižycu.

Šmat udziačnasci naležycca x. P. T., katory tak ščasliwa zapacatkawaŭ swoj debiut, jak pierakładčyk na biełaruskiju mowu.

Kab-ža pieršy pašpiech byŭ dla skromnaha aŭtara zaachwočanńiem da daľšej na hetaj niwie pracy!

T.

КАЛЕНДАРЬ

D ni	N. styl	St. styl	Rymska - katal.	Hreka - katal.
P.	23	10	Rajmunda	Ryhora
A.	24	11	Cimaŭieja	Chwiadosa
S.	25	12	Nawarot św. Paŭla	Taciany
C.	26	13	Palikarpa	Jarmily
P.	27	14	Jana Złatawusnaha	a. a. zabitych u Sin.
S.	28	15	Ahnieški	Paŭla i Jana
N.	29	16	+3 Niadziela pa Troch Kar., Franc. Salez.	+Niadz. pa S. P. pk. P.
P.	30	17	Marcijany	Antoniaha Wial
A.	31	18	Piatra z Nolaska	Apanasa i Kiryly
S.	1	19	Innata	Makaraha
C.	2	20	M. B. Hramnič.	Jaŭchima
P.	3	21	Blažeja	Maksima
S.	4	22	Andreja Kors	Cimaŭieja
N.	5	23	+Niadz. Starozap. Ahaty	+Mitr. Klimensa

Chronika.

Synod Archidiecezalny. Pawodle kaścielnaha prawa prynamsi kožny 10-y hod musić u kožnaj dyecezii adbywacca tak zwany dyecezalny synod, što znača — narady pradaŭnikoŭ duchawienstwa z dyecezii. Padobnyja synody zwyčajna adbywajuca ŭ katedralnym kaściele i razwaŭajuć roznyja sprawy, datyčačyja kaścielnaha žyćcia ŭ dyecezii.

Woś-ža taki synod maje ŭ 1930 h. adbycca ŭ Wilni. Užo jość adpawiednyja komisii, jakija wiaduć padhatoučuju pracu.

Pieramieny ŭ duchawienstwie. Na padstawie zahadu J. E. ks. Arcybiskupa - Mitrapalita Wilenskaha zašli niekatoryja žmieny na pasadach duchawienstwa ŭ Wilenskaj Archidiecezii: ks. A. Jakowanis probašć u Gierwiatach, naznačany na probašća ŭ Kluščany, ks. D. Bujwis, probašć u Kluščanach naznačany probaščam u Gierwiaty, ks. N. Wojsūtis naznačany probaščam u Kałtyniany; ks. A. Michajło naznačany probaščam u Słabodku; wučennie relihii ŭ himnazii im. Unji Lublinskaj u Hłybokim daručana ks. dz. A. Zienkewiču.

Arcypastyrskija wizytacyi. Kancelaryja J. E. Arcybiskupa wilenskaha ŭžo maje apracawany plan dalejšej wizytacyi Archidiecezii.

Uhodki wybaru i karanacyi św. Ajca Piusa XI. Na dzień 6-II prypadajuć uhodki wybaraŭ,

PAŠTOWAJA SKRYNKA.

Ks. M. R. ŭ W.: Za 8 zł. na „Chr. D.“ ščyra dziakujem. Prosim pišać da nas.

Ks. Dr. A. L. u W.: 8 zł. atrymali. Padziaka. Prošba pišać u našu časopiš.

Br. P. u H.: 2 zł. atrymali. Dziakujem. „Chr. D.“ pasyłam. Prosim pišać da nas ab relihijnym i maralnym žyćci wašaha kutka.

Ks. W. T. u W.: Za 5 zł., za parady i za pryračeńnie pišać u „Chr. D.“ ad duży dziakujem; čakujem na materjal.

Ks. E. J. u P.: 8 zł. atrymali. Padziaka. Było-b nađta dobra, kab Wy byli stalym našym supracuđnikam.

P. J. u D.: 8 zł. atrymali. Dziakujem. „Chr. D.“ wysyłam.

Ks. J. H. u D.: 20 zł. na „Chr. Dumku“ atrymali. Ščyra dziakujem. Pašyracie našu časopiš, a tak-ža pišycie.

Z. u D.: 8 zł. atrymali. Časopiš pasyłam.

Ks. St. M. u B.: Za 5 zł. i za cioplyja słowy ščyra dziakujem, prošbu spaŭniajem.

J. M. u D.: Probmj numar wysyłam. Kali što napišycie, achwotna žmieścim.

Ks. Dr. J. R. u B.: Atrymali, nadrukujem, pišecie boľš.

a na dzień 12-II — karanacyi św. Ajca. Z hetaj pryčyny J. E. Arcybiskup wydaŭ zahad duchawienstwu, kab ab hetym kšandzy z ambonaŭ aznajmili narodu, a tak-ža adprawili ŭračystyja naboženstwy, adpjalali Te Deum i skazali adpawiednyja kazańni.

Ž a r t y.

Chto nabaŭniejšy?

Pry kaściele paspračalisia dźwie kabiety, katoraja z ich nabaŭniejšaha. I pajišli pytać da kaścielnaha dzieda.

Agata kaža: — Ja admowiła ražaniec, siem pakutnych psalmaŭ, piać pacieraŭ i Litaniju da Uścih Światych.

A Barbara kaža: — A ja admowiła try čaści ražanca, abyjšla kryžowuju darohu, pračytała imšalnaja malitwy i... i...

Dzied słuchaŭ, słuchaŭ; zazławaŭsia i kaža: pa praŭdzie, to samaja nabaŭniejšaja jość maja miatla, bo jana padmiała cely kaścioł, paścirała z kutoŭ pawučyńnie i nikomu nie pachwalilaśia.

Nawuka.

Adzin ksiondz hawaryŭ u nawucy ab światym Pjatriu, jak jon plakaŭ za swoj hrech. Nu, hawora ksiondz: „Piotra plakaŭ, horka i časta plakaŭ. A čaho jon plakaŭ?“

Tymčasam ludzi nia słuchajuć nawuki, kašlajuć, dremiać. Ksiondz zazławaŭsia i keža dalej: „A čaho jon plakaŭ? Jon zatoje plakaŭ, što wy, hultai, nia słuchajecie nawuki: ty, Alžbieta, dremiš, a ty, Januk, paziawaješ... Hdzie wy, u kaściele, ci ŭ chacie?“...

ŽMIEST: 1) Fr. Hryškiewič — Zahrymieła nad ziemloju...; 2) 20 studnia, 1928 h.; 3) D. Aniško — Usio naprawić u Chrystusie...; 4) X. P. T. — Adkul i kudy idziom?; 5) Z katalickaha žyćcia; 6) Z žyćcia relihijnaha u S.S.R.R.; 7) T. — Knihapis, Kalendaryk; 8) Chronika, Paštowaja skrynka, Žarty.

Redaktor-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielskaja drukarnia im. Fr. Skaryny, Wilnia, Ludwisarkaja wul. 1.



**Nabaženstwa dla Biełarusaŭ u kaściele św. Mikałaja
adbywajecca kožnuju niadzielu i świata
a h. 10 ranicy. Padčas nabaženstwa piaje
chor biełaruskija relihijnyja pieśni, a tak-
ža zaŭsiody bywaje biełaruskaje kazańnie.**



Prośba redakcyi da swaich prychilnikaŭ:

1. Prysylać adrasy i hrošy stałych padpišczykaŭ, a takža adrasy na numary probnyja.
2. Pisać u „Chr. D.” staćci i korespondencyi, Pradmiotam staciej moža być: teolohija, filozofija, socyjalohija, historyja, sprawy narodnyja, kultura ahułam, a tak-ža i rožnyja biahučyja sprawy ŭ świetle Chryścijanskaj ideolohii. Pradmiotam korespondencyi moža być usio, što dziejecca na siale i ŭ mieście i što maje hramadzkaje kulturnaje značeńnie.
3. Prysylać nam swaje ŭwahi, jakoj pawinna być naša časopiś.
4. Zahadzia pawiedamić, kamu i skolki numaroŭ majem pasylać.
5. Pisać paważna i prosta, kab było zrazumiełym jak intelihiencyi, tak i narodu.



Aprača Redakcyi padpiska na „CHRYŚCIJANSKUJU DUMKU“ prymajecca ŭ Kniharni „Pahonia“ — Zawalnaja Nr. 7, u Kniharni St. Stankiewiča — Wostrabramskaja 2 i ŭ drukarni Im. Fr. Skaryny — Ludwisarskaja 1.

**PIERŠAJA BIEŁARUSKAJA
DRUKARNIA
Im. FR. SKARYNY
u Wilni, Ludwisarskaja 1.**

Pryimaje zakazy na ŭsialakija drukarskija raboty ŭ rožnych mowach (knižki, brašury, hazety, afišy, kancelarskija blanki i inšyje).

CENY KONKURENCYJNYJA.

Spaŭnieńnie zakazaŭ chutkaje i sumlennaje.

**T-wa „PAHONIA“
SKŁAD PAPIERY, KNIŻAK
I PIŚMIENNYCH PRYŁADAŭ.**

Kniharnia T-wa „Pahonia“ wysyła na wosku ŭsim klientam knižki, kalendary, piśmiennyya pryłady pała atrymańnie z pošty wysłanych pierakazam hrošy.

CENY NAJNIŻEJŠYJA.

Usie zakazy wypaŭniajucca sumlenna, chutka i akuratna!

Adras: WILNIA, ZAWALNAJA Nr. 7.
Kniharnia T-wa „PAHONIA“

**U KNIHARNI „PAHONIA“ WILNIA,
ZAWALNAJA 7, PRADAJECCA KNIŻKA**

„HOŁAS DUŠY“

Napisaŭ ks. K. STEPOWIČ

U knižcy bahaty źmiest rožnych malitwaŭ i pieśniaŭ.

CANA KNIŻKI: U miakkaj palatnjanaj aprowie z pamalawanyimi bieražkami **3 zł.**
U palatnjanaj aprowie z zaločanyimi adciskami **2 zł. 60 hr.** U palatnjanaj aprowie bez zaločanych adciskaŭ **2 zł.**

**BIEŁARUSKAJA
KATECHIZMOŬKA**

DLA BIEŁARUSAŭ-KATALIKOŭ

wyšla z druku i pradajecca ŭ biełaruskich kniharniach u Wilni.

Katechizmoŭka pierahledžana adumysłowaj Komisijaj pry Wilenskej Mitrapslitskaj Kuryii i wydana koštam J. E. Arcybiskupa Mitrapslita Wilenskaha.

CANA KATECHIZMOŬKI 20 hr.

**Biełaruskaja Kniharnia
ST. STANKIEWIČA**

WILNIA, WOSTRABRAMSKAJA wul. Nr. 2.

Prapanuje na školny hod rožnyja padručniki dla polskich i biełaruskich pačatkawych i siarednich škol, a taksama ŭsie piśmiennyya pryłady, jak sšytki, alaŭki, bruljony i šmat inšych rečaŭ.

Zakazy wysyłajucca pa atrymańni naležnych hrošaŭ, abo zadatku nia mienš trećciaj čaści.

Wypaŭnieńnie chutkaje i akuratnaje.

**LAKARNIA LITOŬSKAHA T-wa
SANITARNAJE POMAČY**

WILNIA, WILENSKAJA wul. 28.

U ambulatoryi pryimajuć dakтары specyjalisty: dziciačyja chwaroby ad 11—12 i 2—2.30 m.; unutranyja chwaroby 11—2; chirurhičnyja 1—2; žanočyja 11—1; wašej 12—2; wušej, nosa i horta 2—3; zubaŭ 10—11; skury i weneryčnyja 2—2.30; nerwaŭ 1—2.

U lakarni addziely: unutrany, chirurhičny, ginekologičny i RĄDZILNY.

KABINET

RENTGENA i ELEKTRA-MEDYČNY.

Lačėńnie promiėńniami, fətehrəfəwəńńie, prašwiəłəńnie, elektryčny masaż.